

ТАҚРИЗ

ба автореферати диссертатсияи Қаландарзода Насибуллои Маҳмадсаид дар мавзӯи «Такмили механизми иқтисодии истифодабарии сарфакоронаи захираҳои об» (дар мисоли Ҷумҳурии Тоҷикистон), барои дарёфти дараҷаи илмӣ номзади илмҳои иқтисодӣ аз рӯи ихтисоси 08.00.10 – Менеҷмент, маркетинг ва нархгузорӣ (менеҷмент).

Рушди муносибатҳои иқтисоди бозорӣ ба тағйирёбии шароитҳои истифодабарии захираҳои обӣ оварда расонид, ки бо омилҳои берунӣ ва дохилӣ алоқаманд гаштанд. Таъсири ин омилҳо бо мурури замон ба исрофкориҳои обистифодабарӣ, бадшавии сифати оби нӯшокӣ, норасоии обтаъминкунӣ, фарсудашавии иншоотҳои гидротехникӣ боис гардид. Дар чунин ҳолат зарурат ба миён меояд, ки механизми иқтисодии истифодабарии сарфакоронаи захираҳои об бо назардошти шароити муосир такмил дода шавад. Аз ин рӯ, омӯзиши масъалаҳои такмили механизми иқтисодии истифодабарии сарфакоронаи захираҳои об аз ҷиҳати илмӣ ва амалӣ аҳамияти калон дорад. Илова бар ин, дар шароити рушди иқтисодию иҷтимоии Ҷумҳурии Тоҷикистон захираҳои об яке аз захираҳои арзишноки мамлакат ба ҳисоб меравад, ки аз истифодабарии самараноки он рушди устувори иқтисодиёти кишвар вобастагии калон дорад.

Аз таҳлили автореферат хулоса баровардан мумкин аст, ки тадқиқоти диссертациони Қаландарзода Н.М. кори мустақилона буда, дар дараҷаи баланди методӣ ва назариявӣ иҷро карда шудааст. Дар автореферат муаллиф дар асоси омӯзиши корҳои илмӣ-тадқиқотии олимони ватаниву хориҷӣ тавонистааст, ки дар бобати масъалаҳои истифодабарии сарфакоронаи захираҳои об мавқеи худро муайян, муаммоҳои ғайрисамаранок истифодабарии захираҳои обро ошкор ва барои ҳалли онҳо таклифҳои ҷолиб пешниҳод намояд.

Аз рӯи автореферат дидан мумкин аст, ки кори диссертациони Қаландарзода Н.М. аз ҷиҳати мантикӣ дуруст банақшагирӣ шуда, тадқиқоти мукаммали ба анҷом расонида шуда, дорои равишҳои ҷолиби назариявӣ методӣ оид ба масъалаи таҳқиқшаванда мебошад. Дар баробари ин на танҳо миқдори зиёди донишҳои аз берун ҷамъшуда дар соҳаи таҳқиқ истифода бурда шудааст, балки дар баъзе мавридҳо диссертант кӯшиш ба харҷ додааст, ки барои пурра намудани онҳо бо хулосаҳои муаллифӣ, ки аз тадқиқоту арзёбиҳои иқтисодӣ бармеоянд, онҳоро мустаҳкам намояд. Махсусан, ба диссертант муяссар гардидааст, ки як қатор хулосаҳои ҷолиб, аз ҷиҳати назариявӣ умедбахш барорад, ки

онҳоро метавон ҳамчун навгонии кори диссертатсионӣ ҳисоб намуд. Аз ҷумла пешниҳоди фишангҳои механизми иқтисодии истифодаи сарфакоронаи об, ки аз хусусияти маҳдудкунанда ва ҳавасмандкунанда иборатанд, муайянкунии самтҳои асосии обистифодабарии сарфакорона дар доираи равиши барномавию мақсаднок метавонанд ба ташаккули механизми иқтисодии обистифодабарии сарфакорона мусоидат намоянд.

Аҳамияти назариявии кори диссертатсионӣ бо имкониятҳои ҳақиқии татбиқи амалии муқаррарот ва хулосаҳои алоҳида пайваст карда шудааст.

Умуман, бо назардошти таҳлили матни автореферат натиҷаҳои таҳқиқоти диссертатсиониро мусбӣ арзёбӣ намудан мумкин аст. Дар ин раванд, камбудии зерин ба назар мерасанд:

- хуб мешуд, агар таҷрибаи хориҷӣ доир ба истифодаи самараноки об бо далелҳои рақамӣ исбот мешуданд;

- дар баъзе мавридҳо мураккабҳо дар фаҳмиши баъзе категорияҳои иқтисодӣ, ки бо забони тоҷикӣ тарҷума шудаанд, ба назар мерасанд.

Аммо эродҳои дар боло овардашуда арзиши умумии кори диссертатсиониро коста намегардонад. Аз автореферат маълум аст, кори диссертатсионии Қаландарзода Н.М. дорои маводҳои айёни ва ҷадвалу таҳлилҳо мебошад, ки нуқтаҳои асосии онро баён мекунад.

Ҳамин тавр, хулоса баровардан мумкин аст, ки таҳқиқоти диссертатсионии Қаландарзода Насибуллои Маҳмадсаид дар мавзӯи «Такмили механизми иқтисодии истифодабарии сарфакоронаи захираҳои об» (дар мисоли Ҷумҳурии Тоҷикистон) мавзӯи актуалӣ буда, дорои навгонии илмӣ, арзиши назариявӣ ва амалӣ мебошад, кори мустақилона ва анҷомёфтаи таҳқиқотӣ буда, ба талаботи Комиссияи олии аттестатсионии назди Президенти Ҷумҳурии Тоҷикистон аз рӯи ихтисоси 08.00.10 – Менеҷмент, маркетинг ва нархгузорӣ (менеҷмент) ҷавобгӯ мебошад ва муаллифи он - Қаландарзода Насибуллои Маҳмадсаид сазовори унвони номзади илмҳои иқтисодӣ мебошад.

Муқарриз: Доктори илмҳои иқтисодӣ,
профессор, академики АИКТ, директори
Институти иқтисодиёт ва таҳқиқи системавии
рушди кишоварзии АИКТ

Пиризода Ҷ.С.

Имзои Пиризода Ҷ.С.-ро тасдиқ менамоем.

Мудирӣ шуъбаи кадрҳои
Институти иқтисодиёт ва таҳқиқи системавии
рушди кишоварзии АИКТ



Икромова М.